

हरिभूमि जीटी रोड मूवि

तापमान



अधिकतम 34.8 डिग्री
न्यूनतम 25.1 डिग्री

रोहतक, मंगलवार, 5 अगस्त 2025

12 बरसाती पानी की निकासी को लेकर मेयर अफसरों ...



12 सभी स्कूलों की पानी की टंकियों व छतों की सफाई ...



खबर संक्षेप

किशोरी व युवती संदिग्ध परिस्थितियों में लापता

यमुनानगर। थाना सदर यमुनानगर के अंतर्गत एक गांव से 16 साल की किशोरी व पड़ोस की 25 वर्षीय युवती संदिग्ध परिस्थितियों में लापता हो गईं। परिजनों द्वारा तलाश करने पर उनका कुछ भी पता नहीं चला पुलिस ने परिजनों को शिकायत पर केस दर्ज कर जांच शुरू कर दी जानकारी के अनुसार नेपाल निवासी गीता ने पुलिस को दी शिकायत में बताया कि वह अपनी 16 वर्षीय बेटी संतोषी तथा परिवार के अन्य सदस्यों के साथ औरंगाबाद में पोल्ट्री फार्म का काम करती है।

चोरों ने चुराई नकदी आभूषण व मोबाइल

यमुनानगर। जगाधरी की श्री राधा कृष्ण कॉलोनी में चोरों ने रात के समय घर में घुसकर 64 हजार रुपये, दो मोबाइल और आभूषण चोरी कर लिए। घटना के समय परिवार के सदस्य घर पर ही सोए हुए थे। सुबह जब जागे तो उन्हें चोरी के बारे में पता चला। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

लूट की वारदात को अंजाम देने वाला धरा

करनाल। सीआईए-1 पुलिस टीम ने एक बड़ी सफलता प्राप्त करते हुए लूट के मामले में वांछित आरोपी को धर दबोचा है। निरीक्षक संदीप कुमार व सहायक उप निरीक्षक कृष्ण कुमार की अध्यक्षता में गठित पुलिस टीम ने विश्वसनीय सूचना के आधार पर मुगल माजरा टी-पॉइंट, बड़ागांव रोड से रवि पुत्र रामस्वरूप निवासी गांव नालीपार, थाना कुंजपुरा को गिरफ्तार किया। आरोपी के कब्जे से 51,020 रुपये नकद, लूट में प्रयुक्त चाकू और एक मोटरसाइकिल बरामद की गई।

ट्रांसफॉर्मर चोरी के खरीदार को पकड़ा

करनाल। मेरठ रोड पर छापेमारी करते हुए सीआईए-3 टीम ने मोहम्मद आफताब पुत्र मोहम्मद सलीम निवासी मोमिनपुरा, शाहली (उत्तर प्रदेश) को गिरफ्तार किया। टीम का नेतृत्व निरीक्षक अजय कुमार व एएसआई प्रदीप कुमार कर रहे थे। आरोपी के पास से 2 लाख 34 हजार रुपये नकद, एक स्कूटी, 9 किलो तांबे की क्वाइल व ट्रांसफॉर्मर खोलने के औजार बरामद किए गए।

19 ग्राम हेरोइन सहित आरोपी गिरफ्तार

अंबाला। थाना महेशनगर क्षेत्र के पाँच हाउस बय्याल के पास से पुलिस ने सूचना के आधार पर आरोपी गुरदीप सिंह उर्फ हन्नी को 19 ग्राम हेरोइन सहित गिरफ्तार किया है। आरोपी को अदालत से एक दिन के रिमांड पर लिया है। 3 अगस्त को एनसी सैल के पुलिस दल को सूचना मिली थी कि आरोपी मादक पदार्थों की तस्करी का कार्य करता है। नाकाबंदी के जरिए ही बाद में पुलिस ने आरोपी को बाइक समेत काबू कर लिया। तलाशी लेने पर उससे नशीला पदार्थ जब्त किया गया।

नागरिक अस्पताल में मिडे चिकित्सक व परिजन

अंबाला। अंबाला कैंट के सिविल अस्पताल में डॉक्टर और मरीज के परिजनों के बीच जमकर विवाद हुआ। विवाद का वीडियो सोशल मीडिया पर वायरल हो गया है। यह मामला शनिवार रात का बताया जा रहा है। उस समय परिजन आईसीयू में अपने मरीज का हाल जानने को जिद्द कर रहे थे। इसी दौरान डॉक्टर और परिजनों के बीच कहासुनी हो गई। बाद में नौबत झगड़ की आ गई थी। मौके पर मौजूद अन्य स्टाफ ने बीच-बचाव कर माहौल शांत कराया। इस मामले में अस्पताल प्रशासन का कहना है कि उन्हें अभी तक कोई लिखित शिकायत नहीं मिली है। वीडियो की वे आंतरिक जांच करवा रहे हैं।

पांच बच्चों की मां प्रेमी के संग फरार मासूम बच्चों ने थामा एक-दूजे का हाथ

मां के लिए तड़पती आंखों से दरवाजे पर बैठकर मासूम कर रहे हैं इंतजार

सुरेश ने बताया कि घर की जांच कि तो पता चला कि घर की 30 हजार के करीब नकदी और सोने के जेवर भी गायब



मुलाना। पुलिस से गुहार लगाते थाने में बच्चों सहित जाता सुरेश। फोटो: हरिभूमि

एक मां का दामन बच्चों के लिए पूरी दुनिया होता है लेकिन जब वही मां बेग़रत हो जाए तो भगवान भी कुछ नहीं कर सकता। ऐसा ही एक वाक्या सिरसागढ़ गांव से सामने आया है। कस्बे में सब्जी बेचकर घर चलाने वाले सुरेश की पत्नी पूजा अपने पांच बच्चों को छोड़ प्रेमी के साथ फरार हो गईं। इतना ही नहीं वह जाते समय घर से नकदी, जेवरात भी अपने साथ ले गईं। क्षेत्र में फड़ी लगाने वाले सुरेश की पत्नी बीते आठ दिनों से रहस्यमयी तरीके से लापता है। महिला लूट से न सिर्फ बिना बताए निकली, बल्कि साथ में घर की नकदी और जेवरात भी ले गईं। महिला पांच बच्चों की मां है। पति सुरेश ने पुलिस में शिकायत भी दी है। सुरेश ने किसी अन्य पुरुष के साथ उसके भागने की बात कही है। सुरेश

मां ने ममता को किया कलंकित

5 मासूम जिनकी उम्र 3 से 8 साल के बीच है, बच्चे अपनी मां की ममता के लिए तरस रहे हैं। तीन बच्चे जिन में 3 साल की नंदिनी, गणेश, गौरव, आकाश, और 8 साल का प्रेम है। कोई दीवार से लिपटकर रो रहा है, कोई मां की साड़ी को गले लगाकर घंटों बैठा रहता है, तो कोई दरवाजे की आहट पर दौड़कर देखता है कि शायद मां लौट आई हो। बड़े बेटे प्रेम की आंखों से आंसू सूख चुके हैं। छोटे बच्ची नंदिनी गली में जाकर पूछती है मेरी मम्मी आई क्या?

कस्बे में सब्जी बेचकर अपने परिवार का गुजारा करता है। उसका कहना है कि उसकी पत्नी आठ दिन पहले घर से बाजार जाने के बहाने निकली थी लेकिन वापस नहीं लौटी। जब काफी

दबिशा दी जा रही- मामला सज़ाना में है। पुलिस द्वारा कार्रवाई की जा रही है। इस मामले में परिवार को तरफ से जिस व्यक्ति का नाम बताया गया है उसके ठिकाने पर दबिशा दी जा रही है। महिला के फोन पर आई कॉल की भी डिटेल्स ली जा रही है। -महेन्द्र सिंह, प्रमारी, थाना मुलाना

कई दिन से थाने के चक्कर लगा रहा हूँ

5 बच्चों के पिता सुरेश का आरोप है कि वह किसी के संग चली गई और वह उसे ढूँढने के लिए उस के गांव में भी गए थे लेकिन वह वहां नहीं मिले। सुरेश का कहना है कि वह कई दिनों से पुलिस थाना के चक्कर लगा कर परेशान हो गया है। कोई कार्रवाई नहीं हो रही। थाने में उस की कोई सुनवाई नहीं कर रही। सुरेश का कहना है कि उस का तो मंगवान से भी विश्वास उठ गया है। उसका कहना है कि वह सब्जी मंडी में फड़ी लगाकर 5 बच्चों का पेट पाल रहा था, अब अंदर से टूट चुका है। पांच बच्चों की मां का अपने बचपन से ही छोटे बच्चों को छोड़ किसी के साथ चले जाने का मनना भय में वर्ण बना हुआ है। दरअसल सिरसागढ़ गांव में बलमुंडी जिला उत्तरप्रदेश का परिवार रहता है जो कि सब्जी बेच कर घर चलाता है।

छछरौली से मोबाइल ठीक करवाकर लौट रहा था युवक

अनियंत्रित डंपर ने बाइक सवार युवक को कुचला

हरिभूमि न्यूज़। यमुनानगर

जगाधरी पांवटा साहिब हाइवे पर सांझा चूल्हा के पास अनियंत्रित डंपर ने बाइक सवार युवक को कुचल दिया। हादसे में युवक की मौत हो गई। मृतक युवक छछरौली से मोबाइल ठीक करवा कर घर लौट रहा था। पुलिस ने शव को कब्जे में लेकर पोस्टमार्टम कराया और फिर परिजनों को सौंप दिया। गांव दसोरा निवासी सालीम (25) मजदूरी कर अपनी पत्नी व दो साल के बच्चे का भरण-पोषण करता था।

कुवि वाणिज्य विभाग के 20 छात्रों ने उत्तीर्ण की यूजीसी-नेट परीक्षा

हरिभूमि न्यूज़। कुरुक्षेत्र

कुरुक्षेत्र विश्वविद्यालय के वाणिज्य विभाग के 20 छात्रों (एम.कॉम) ने जून 2025 में आयोजित यूजीसी-नेट परीक्षा सफलतापूर्वक उत्तीर्ण की है। इस उपलब्धि के लिए कुवि कुलपति प्रो. सोमनाथ सचदेवा ने सभी सफल विद्यार्थियों को बधाई दी व उनके उज्वल भविष्य की कामना की। कुलपति प्रो. सोमनाथ सचदेवा ने कहा कि यह उपलब्धि विभाग के उत्कृष्ट शिक्षण वातावरण, विद्यार्थियों की कठिन मेहनत एवं शिक्षकों के सतत मार्गदर्शन का प्रत्यक्ष प्रमाण है। यह सफलता न केवल विभाग बल्कि पूरे

विश्वविद्यालय परिवार के लिए गर्व का विषय है। विभागाध्यक्ष प्रो. महाबीर नरवाल ने सभी सफल छात्रों को हार्दिक बधाई दी और उनकी कड़ी मेहनत, लगन तथा शिक्षकों द्वारा प्रदान किए गए मार्गदर्शन की सराहना की। उन्होंने कहा कि यह सफलता विभाग की उस दृष्टि को सशक्त करती है जिसमें भविष्य के शिक्षक, शोधकर्ता तैयार किए जाते हैं, तथा विश्वास जताया कि यह उपलब्धि अन्य विद्यार्थियों को भी प्रेरित करेगी। उन्होंने बताया कि सत्र 2021-2023 से उत्तीर्ण छात्रों में वर्षा, मनिषा देवी और स्वाति पुत्री बलकार सिंह शामिल हैं।

गांव मलिकपुर खादर के पास हुआ हादसा

यमुनानगर में डंपर की टक्कर लगने से बाइक सवार पति की मौत, पत्नी घायल

हरिभूमि न्यूज़। यमुनानगर

- घायल महिला को इलाज के लिए पीजीआई रेफर किया
- भाई को राखी बांधकर पति के साथ घर लौट रही थी महिला

गांव मलिकपुर खादर के पास देर शाम डंपर की टक्कर लगने से बाइक सवार व्यक्ति की मौत हो गई जबकि उसकी पत्नी गंभीर रूप से घायल हो गई। घायल महिला को इलाज के लिए अस्पताल में भर्ती

करवाया गया। जांच चिकित्सकों ने उसकी गंभीर हालत को देखते हुए पीजीआई रेफर कर दिया। बताया जा रहा है कि हादसे के समय घायल महिला अपने पति के साथ अपने भाई को राखी बांधकर घर लौट रही थी। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस को दी शिकायत में यूपी के बेहट के गांव संसारपुर निवासी शेर सिंह ने बताया कि उनकी बहन कमलेश यमुनानगर शहर के चिट्ठा मंदिर समीप महादेव कॉलोनी में रहती है। कमलेश रिविहार को राखी बांधने घर आई थी। कमलेश का पति रविंद्र कुमार भी साथ था। दोनों बाइक पर यूपी के बेहट के गांव संसारपुर आए थे। उसे राखी बांधने के बाद कुछ देर कमलेश व उसके पति रविंद्र घर रुके। शाम को दोनों घर लौटने के लिए वापस बाइक पर निकल गए। जब वह दोनों छछरौली क्षेत्र के गांव मलिकपुर खादर के पास पहुंचे तो तेज गति से आ रहे डंपर ने उनकी बाइक को टक्कर मार दी। जिससे वह दोनों सड़क पर गिरकर गंभीर रूप से घायल हो गए। जब वह अस्पताल में पहुंचा तो जीजा रविंद्र की मौत हो गई है।

सालेहपुर में पंचायती जमीन पर फिर कब्जा ग्रामीणों का आरोप अफसर दे रहे हैं शह

बीडीपीओ व सरपंच प्रतिनिधि ने आरोप नकारे, कानूनी कार्रवाई की जाएगी

हरिभूमि न्यूज़। गुलाना

गांव सालेहपुर की पंचायती जमीन से पर कब्जा हटवाने के लिए ग्रामीणों ने लघु सचिवालय में सीएम विडो पर शिकायत दी है। ग्रामीणों का आरोप है कि गांव के ही कुछ लोगों ने पंचायती जमीन पर अतिक्रमण कर रखा है। ग्रामीण जगदीश, महिंद्र, सुरेश, राजकुमार, बलवंत सिंह, राम सिंह, राजदीप, सोहन ने बताया कि यह मामला पहले भी बीडीपीओ और एसडीएम के संज्ञान में लाया गया था। शिकायत के बाद डीपीओ के निर्देशानुसार 5 नवंबर 2024 को पुलिस बल की मौजूदगी में अतिक्रमण हटवा दिया गया था। लेकिन आरोपी पक्ष ने दो दिन का समय मांगते हुए दोबारा उस जगह पर कब्जा जमा लिया जो अब तक बरकरार है। ग्रामीणों ने बताया कि 21 जुलाई 2025 को इस मामले की शिकायत एसडीएम को दी गई थी। बाद में शिकायत डीडीपीओ को भेज दिया गया लेकिन अभी तक कोई ठोस कार्रवाई नहीं हुई है। इससे ग्रामीणों में रोष व्याप्त है।



अवैध कब्जे की शिकायत करने पहुंचे सालेहपुर के ग्रामीण। ग्रामीणों के अनुसार गांव के सरपंच, बीडीपीओ और पंचायत सदस्यों को टालने का काम कर रहे हैं। ग्रामीणों ने बताया कि यह जमीन बीसी चौपाल की है जिसमें एक पशु अस्पताल भी स्थित है। ग्रामीणों ने यह भी आरोप लगाया कि जब भी आरोपी को कब्जा हटाने के लिए कहा जाता है, वे गाली-गलौच और धमकी पर उतर आते हैं।

पानीपत में जहर खाने से महिला की मौत

पानीपत। पानीपत के किला थाना क्षेत्र के सैनी मोहल्ला वार्ड 12 निवासी रीना उर्फ अनु की गलत दवा खाने से मौत हो गई। वहीं हालत बिगड़ने पर परिजन रीन को निजी अस्पताल लेकर पहुंचे, जहां मेडिकल जांच के बाद चिकित्सकों ने रीना को मृत घोषित कर दिया। रीना के पुत्र बलवान सैनी ने बताया कि उनकी माता ने दवाई के थोड़े से दूसरी खोली खा ली थी। इधर, पुलिस ने पोस्टमार्टम के बाद रीना का शव उसके परिजनों को सौंप कर इस मामले की जांच शुरू कर दी है।

चलती कार में आग, बाल-बाल बचे कार सवार



लाडवा। लाडवा-हिजौरी मार्ग पर गत रात्रि एक बहुत बड़ा हादसा होने से टल गया। गांव बपदी मोड़ के नजदीक चलती कार में अचानक आग लग गई, जब तक आग अपना असली रूप दिखाती कार में सवार तीनों लोग कार से कूद गए और अपनी जान बचाई, लेकिन कार में लगी आग से कार पूरी तरह जलकर राख हो गई। घटना रविवार देर रात्रि की गांव बपदी मोड़ के पास की है। मामले की जानकारी देते हुए लाडवा थानाध्यक्ष सुनील वत्स ने बताया कि रविवार देर रात्रि लाडवा-हिजौरी मार्ग पर बपदी मोड़ के पास एक कार में अचानक आग लग गई, जिसके अंदर एक व्यक्ति सोनीपत का तथा दो व्यक्ति पानीपत के सवार थे। जैसे ही उनकी एहसास हुआ कि उनकी कार में दुआ उठ रहा है और वह तुरंत प्रभाव से तीनों ही अपनी कार से नीचे उतर गए। देखते ही देखते कार में अचानक आग लग गई कर आग लगने से कार बिल्कुल जलकर राख हो गई, परंतु तीनों लोगों में से किसी को कुछ भी नहीं हुआ। इस संबंध में समाचार लिखे जाने तक कोई शिकायत नहीं आई थी। शिकायत न मिलने से पुलिस ने कोई मामला भी दर्ज नहीं किया, लेकिन मामला की जांच जरूर कर रही है।

त्योहार

प्रेम, विश्वास और रक्षा के पर्व रक्षाबंधन पर तीन शुभ योग

रक्षा बंधन पर 95 साल बाद बन रहा दुर्लभ महासंयोग

हरिभूमि न्यूज़। कुरुक्षेत्र

रक्षा बंधन भाई-बहन के प्रेम, विश्वास और सुरक्षा का प्रतीक है। इस साल राखी के त्योहार पर शुभ योगों का निर्माण भी हो रहा है। इस शुभ योग में भाई की कलाई पर रक्षा सूत्र बांधना अति उत्तम माना जा रहा है। श्रावण मास की पूर्णिमा तिथि पर मनाए जाने वाले इस त्योहार पर बहनें भाई की लंबी उम्र के लिए राखी बांधती हैं। रक्षा बंधन भाई-बहन के प्रेम, विश्वास और सुरक्षा का प्रतीक है। 9

रक्षाबंधन त्योहार पर नहीं रहेगा भद्रा का साया, पूरे दिन बहनें बांध सकेंगी राखी



राखी के त्योहार पर शुभ योगों का निर्माण भी हो रहा है। रामराज कौशिक, गायत्री ज्योतिष अनुसंधान केंद्र के संचालक

अगस्त को रक्षाबंधन पर भद्राकाल नहीं रहेगा। इससे दिनभर रात्रि सूत्र बांधने का शुभ अवसर मिलेगा। गायत्री ज्योतिष अनुसंधान केंद्र के संचालक रामराज कौशिक ने बताया कि हर साल बहनें अपने भाई की तरक्की और अच्छे स्वास्थ्य की कामना करते हुए राखी बांधती हैं और भाई जीवन भर अपनी बहन की रक्षा करने का

बनने वाले शुभ योग

- **सौभाग्य योग**- यह योग पर्व की महत्ता को बढ़ा रहा है, जो 9 अगस्त की सुबह से लेकर रात्रि 2:15 बजे तक रहेगा।
- **सर्वार्थ सिद्धि योग**- यह सुबह 5:47 बजे से दोपहर 2:23 बजे तक रहेगा।
- **बलम मुहूर्त**- यह सुबह 4:22 बजे से 5:04 बजे तक रहेगा।
- **अभिजीत मुहूर्त**- यह दोपहर 12:17 बजे से 12:53 बजे तक रहेगा।

पूर्णिमा का समय

हिन्दू पंचांग के अनुसार, इस साल श्रावण माह की पूर्णिमा तिथि 8 अगस्त को दोपहर 2:12 बजे शुरू होगी और 9 अगस्त को दोपहर 1:24 बजे तक समाप्त होगी। उदया तिथि के कारण, रक्षाबंधन का त्योहार 9 अगस्त को मनाया जाएगा। पंचांग के अनुसार, इस दिन पूरे समय राखी बांधने का शुभ मुहूर्त रहेगा क्योंकि अक्षय 8 अगस्त को ही समाप्त हो जाएगा, जिससे त्योहार पर भद्रा का साया नहीं पड़ेगा। रक्षा बंधन 9 अगस्त को मनाया जाएगा। वहीं, भद्रा की शुरूआत 8 अगस्त के दिन दोपहर 02:12 से होगी। 09 अगस्त को 01:52 तक भद्रा समाप्त हो जाएगी।



पानीपत में मोबाइल के तीन मंजिला शोरूम में आग से भारी नुकसान

पानीपत। सनेली रोड भीम गौडा चौक पर चालना स्ट्रीट के सामने सरदार जी की मोबाइल की दुकान पर अज्ञात कारणों से आग लग गई। आग इतनी अत्यंत थी कि उसने तीन मंजिला बिल्डिंग को अपनी चपेट में ले लिया। वहीं सूचना मिलते ही फायर बिगोड की गाड़ियां मौके पर पहुंची पर तब तक पूरी मोबाइल की दुकान जल कर राख हो चुकी थी। दुकान मालिक के अनुसार करीब 12 लाख रुपये का नुकसान हुआ। जबकि आग से बिल्डिंग भी कण्डम हो गयी है। हालांकि रिहायशी क्षेत्र होने की वजह से जब तक आग पर पूरी तरह से काबू नहीं पाया गया तब तक क्षेत्र वासियों की जान हलक में अटकी रही। वहीं सूचना मिलने पर पुलिस भी मौके पर पहुंची तथा आग लगने के कारणों की जांच शुरू कर दी है।

पानीपत। आग में जला मोबाइल फोन का शोरूम। फोटो: हरिभूमि

सोमवार को जिला सचिवालय में आयोजित समस्या समाधान शिविर में छह शिकायतों का हुआ निपटारा

समाधान शिविरों में आमजन को शीघ्रता से मिल रहा समस्याओं का समाधान : गुप्ता

नगराधीश पीयूष गुप्ता ने समाधान शिविर में सुनी लोगों की समस्याएं

रादौर निवासी जयपाल ने कलानौर रेलवे यार्ड में यूनियन के लोगों द्वारा मारने की धमकी की शिकायत रखी

हरिभूमि न्यूज़ | यमुनानगर



यमुनानगर के जिला सचिवालय में आयोजित जिलास्तरीय समस्या समाधान शिविर में लोगों की समस्याएं सुनते हुए नगराधीश पीयूष गुप्ता। फोटो: हरिभूमि

शिविर में सीटीएम पीयूष गुप्ता ने लोगों की समस्याओं को सुनकर उनका समाधान किया।

सीटीएम पीयूष गुप्ता ने बताया कि सोमवार को जिलास्तरीय

समस्या समाधान शिविर में छह समस्याओं का निपटारा किया गया। जिनमें छछरोली निवासी मदन मोहन लाल ने तहसील संबंधी कार्य करवाने बारे, खड़ा मोहल्ला रादौर

जिला व उपमंडलस्तर पर लग रहे शिविर
नगराधीश पीयूष गुप्ता ने बताया कि जिले में जिला स्तरीय समाधान शिविर जिला सचिवालय के समीप तथा उपमंडल स्तर के समाधान शिविर बिलासपुर, छछरोली व रादौर में स्थित एसडीएम कार्यालय में आयोजित किए जा रहे हैं। उन्होंने बताया कि समाधान शिविरों का मुख्य उद्देश्य जनता और प्रशासन के बीच सीधा संवाद स्थापित करना है। ताकि समस्याओं को समयबद्ध और पारदर्शी तरीके से सुलझाया जा सके। इन शिविरों के माध्यम से नागरिकों को अपनी शिकायतों के समाधान के लिए दफ्तरों के चक्कर नहीं लगाने पड़ते हैं। बल्कि वे एक ही स्थान पर अधिकारियों से सीधे संवाद कर सकते हैं। उन्होंने कहा कि प्रदेश सरकार के मार्गदर्शन में चल रही इस पहल को जनता का भी भरपूर सहयोग और सराहना मिल रही है। इस अवसर पर इस अवसर पर डीएसपी राजीव मिगलानी व अन्य विभागों के अधिकारी मौजूद रहे।

समस्याओं का त्वरित हो रहा समाधान

सीटीएम पीयूष गुप्ता ने कहा कि समाधान शिविरों में अपनी समस्याओं को लेकर आने वाले प्रत्येक प्रार्थी की समस्याओं का मौके पर ही निपटारा करने का भरसक प्रयास किया जा रहा है। उन्होंने बताया कि प्रदेश सरकार के दिशा निर्देशन में आमजन की समस्याओं का त्वरित समाधान करने के उद्देश्य से आयोजित किए जा रहे समाधान शिविर में अब बदलाव किया गया है। अब ये शिविर सप्ताह में दो दिन सोमवार व वीरवार सुबह 10 से 12 बजे तक आयोजित किए जा रहे हैं। पूर्व की भांति जिला व उपमंडल दोनों स्तरों पर शिविर का आयोजन होगा।

निवासी जयपाल ने कलानौर रेलवे यार्ड में यूनियन के लोगों द्वारा मारने की धमकी देने बारे, खड़ा निवासी समय सिंह ने मेरी फसल मेरा ब्यौरा पोर्टल पर दर्ज करवाने बारे, कुंजल

जाटान निवासी वेद प्रकाश ने फेक्टरी व कॉलोनी का पानी खेतों में जाने बारे व भगवानगढ़ निवासी सुभाष चंद्र ने प्रांपर्टी आईडी ठीक करवाने बारे समस्याएं रखी थीं।



यमुनानगर । रादौर में गुरुद्वारा मोहल्ला में आयोजित कार्यक्रम में भाग लेने के दौरान लोगों की समस्याएं सुनते कृषि मंत्री श्याम सिंह राणा। फोटो: हरिभूमि

रादौर में स्मार्ट रोड का करवाया जाएगा निर्माण : श्याम सिंह

रादौर । हरियाणा के कृषि एवं किसान कल्याण मंत्री श्याम सिंह राणा ने कहा कि रादौर में स्मार्ट रोड का निर्माण करवाया जाएगा। उन्होंने उक्त बात रादौर के गुरुद्वारा मोहल्ला में आयोजित कार्यक्रम में कही। मौके पर मोहल्ला के नागरिकों ने समाजसेवी लेखराज आहूजा के नेतृत्व में कृषि मंत्री श्याम सिंह राणा को फूलमालाएं पहनाकर जोरदार स्वागत किया। कृषि मंत्री श्याम सिंह राणा ने कहा कि रादौर में विकास कार्यों में कोई कमी नहीं रहने देने के लिए वह रसम प्रयास करेंगे। उन्होंने दवा जताया कि जल्द ही रादौर में स्मार्ट रोड का निर्माण करवाया जाएगा। कृषि मंत्री श्याम सिंह राणा ने कहा कि रादौर के नागरिकों की मांगों को प्राथमिकता के आधार पर पूरा करवाया जा रहा है। उन्होंने नागरिकों को आश्वासन दिया कि रादौर में जल्द ही नगरपालिका द्वारा बनवाए जा रहे निर्माणधीन स्टैडियम के कार्य को पूरा करवा दिया जाएगा। इसके अलावा रादौर में नया राजकीय अस्पताल भी बनवाया जाएगा। यहाँ, युवाओं के लिए दो ई-लाइब्रेरियां बनवाई जाएंगी। मौके पर उन्होंने लोगों की समस्याएं भी सुनी। कृषि मंत्री श्याम सिंह राणा ने अधिकारियों को जनता की समस्याओं का प्राथमिकता के आधार पर समाधान करने के लिए निर्देश दिए। कृषि मंत्री श्याम सिंह राणा ने कहा कि प्रदेश की भाजपा सरकार द्वारा मुख्यमंत्री नारायण सिंह सेनी के नेतृत्व में आमजन के लिए अनेकों कल्याणकारी योजनाएं बनाई गई हैं। जिनका लोगों को सीधा लाभ मिल रहा है। इस अवसर पर चेयरमैन धर्म सिंह बंवाल, नया चेयरमैन शालु मेहता, परिवर्तित अरोड़ा, सचिव गुप्ता, एमसी श्रीकांत मोदी, पूर्व पाषंड राजन पासी व बौद्धराज आहूजा आदि ने कृषि मंत्री का स्वागत किया।

समय रहते पूरी करें तैयारियां: उपायुक्त

उपायुक्त पार्थ गुप्ता ने स्वतंत्रता दिवस समारोह को भव्य रूप से मनाए जाने के लिए दिए दिशा निर्देश

हरिभूमि न्यूज़ | यमुनानगर



यमुनानगर । जिला सचिवालय में आयोजित प्रशासनिक अधिकारियों की बैठक में स्वतंत्रता दिवस समारोह को लेकर दिशा निर्देश देते हुए उपायुक्त पार्थ गुप्ता।

जिम्मेदारियां सौंपी। उपायुक्त पार्थ गुप्ता ने कहा कि स्वतंत्रता दिवस समारोह एक राष्ट्रीय पर्व है। इस पर्व को मनाने के लिए सभी अधिकारियों एवं कर्मचारियों की विशेष जिम्मेदारी बनती है कि वह इस आयोजन में बढ़ चढ़ कर भाग लें। उन्होंने कहा कि समारोह को भव्य रूप में मनाने के लिए उपायुक्त पार्थ गुप्ता ने सभी अधिकारियों को स्वतंत्रता दिवस समारोह को भव्य रूप से मनाने के लिए अलग अलग

लगन, मेहनत एवं पूरी कर्तव्य निष्ठा से पूर्ण करें। जिससे देश प्रेम की भावना स्पष्ट नजर आए। उन्होंने 15 अगस्त के दिन सभी अधिकारियों व कर्मचारियों को समारोह में उपस्थित रहने के लिए निर्देश दिए। उपायुक्त पार्थ गुप्ता ने सभी अधिकारियों का आह्वान किया कि वह 15 अगस्त से अपने अपने घरों पर तिरंगा झंडा अवश्य फहराएं। उन्होंने जिलेवासियों से भी तेजली में मनाए



यमुनानगर । रादौर में सैर कार्यक्रम के दौरान ग्रामीणों से जनसंपर्क करते हुए भाजपा के वरिष्ठ नेता नेपाल सिंह राणा।

देश के विकास के लिए एक देश एक चुनाव प्रणाली जरूरी: नेपाल राणा

रादौर । कृषि एवं किसान कल्याण मंत्री श्याम सिंह राणा के पुत्र एवं वरिष्ठ भाजपा नेता नेपाल सिंह राणा ने सोमवार को रादौर क्षेत्र के आधा दर्जन गांव में सैर कार्यक्रम के दौरान जनसंपर्क किया। मौके पर उन्होंने ग्रामीणों को केंद्र व प्रदेश सरकार की लाभकारी योजनाओं के बारे में जानकारी दी। नेता नेपाल सिंह राणा ने रादौर विधानसभा क्षेत्र के विभिन्न गांवों में पहुंचने पर ग्रामीणों ने उनका जोरदार स्वागत किया। वरिष्ठ भाजपा नेता नेपाल सिंह राणा ने सोमवार को रादौर, अंतावा व खेड़ी लक्का सिंह स्मैक कई गांव में सैर कार्यक्रम के दौरान जनसंपर्क किया। उन्होंने कहा कि प्रशासनिक कार्य में वकालत को लोकार्पण का नारा दिया है। यानि हमें अपने देश में ही चीजों का निर्माण करना है और उनका उपयोग करना है। राजगार पर बहने का जब हम अपने देश में ही चीजों एवं वस्तुओं का निर्माण करेंगे और हिंदुस्तान में बनी वस्तुओं का प्रयोग करेंगे। नेपाल राणा ने कहा कि भारत के विकास और समृद्धि के लिए एक देश एक चुनाव होना जरूरी है। उन्होंने कहा कि डिजिटल की दिशा में हमारे देश भारत ने तरक्की की है और भारत आगे बढ़ रहा है। उन्होंने बताया कि पिछले दिनों ऑपरेशन सिद्ध के तहत भारतीय सेना ने अपने पराक्रम से पाकिस्तान के अड्डों को ध्वस्त करने का काम किया है और यह सब प्रान्तमंत्रि नरेंद्र मोदी के कुशल नेतृत्व में संभव हो सका है। पूरे विश्व में भारत की संख बढ़ी है। मौके पर भाजपा जिला मीडिया प्रमारी कपिल मनीष गर्ग, भाजपा जिला उपाध्यक्ष विरेंद्र गुंजाल, वरिष्ठ भाजपा नेता सपिंद मल्लवी व पुष्पेंद्र गुर्जर आदि मौजूद रहे।

प्रत्यक्ष व अप्रत्यक्ष रूप से कृषि से जुड़े विभाग तालमेल से करें कार्य: कांबोज

हरिभूमि न्यूज़ | यमुनानगर

उन्होंने कृषि वानिकी के तहत क्षेत्रफल बढ़ाने की आवश्यकता पर भी अपने विचार रखे। उन्होंने कृषि क्षेत्र में युवा किसानों की भागीदारी सुनिश्चित करने हेतु कुत्रिम बुद्धिमत्ता के उपयोग पर प्रशिक्षण के माध्यम से उन्हें शामिल करने पर जोर दिया। इस अवसर पर कृषि विद्यालय केंद्र के समन्वयक डॉ. संदीप रावल ने सभी कार्य को प्रारंभ देने तथा वैज्ञानिकों को इस बारे में आवश्यक जानकारी जताने व किसानों की सभी समस्याओं को संज्ञान में लेते हुए उनकी समस्याओं के लिए कार्य करने का भरोसा दिलाया। मौके पर डॉ. पंकज गोयल, डॉ. अजित कुमार, डॉ. आरधना बालीए, डॉ. विशाल गोयल, डॉ. आशमा खान व डॉ. अजीत सिंह आदि मौजूद रहे।

गांवों का प्रभाव मूल्यांकन करने पर जोर दिया। ताकि इन गांवों में गोद लिए जाने की दर का आकलन किया जा सके। उन्होंने धान व गेहूं के अलावा वैकल्पिक प्रणालियों पर ध्यान केंद्रित करने की आवश्यकता पर भी बल दिया।

मुल्तान जोत को लेकर शोभायात्रा निकाली

मुल्तान जोत को पश्चिमी यमुना नहर के पक्का घाट पर पानी में विसर्जन किया

हरिभूमि न्यूज़ | रादौर



यमुनानगर । रादौर में मुल्तान जोत महोत्सव के दौरान जोत विसर्जन करने के बाद प्रसाद वितरित करते सभा के सदस्य।

मुल्तान सभा रादौर के तत्वावधान में करवा में 45 वां मुल्तान जोत महोत्सव धूमधाम से मनाया गया। इस दौरान महोत्सव का शुभारंभ सुबह के वक्त हवन यज्ञ करके किया गया। इसके बाद नगर में मुल्तान जोत को लेकर शोभायात्रा निकाली गई। बाद में मुल्तान जोत को पश्चिमी यमुना नहर के पक्का घाट पर पानी में विसर्जन किया गया। मौके पर प्रसाद वितरित किया गया। सभा के प्रधान डॉ. अशोक मिगलानी ने बताया कि हर वर्ष की तरह इस बार भी मुल्तान जोत महोत्सव का आयोजन किया गया। उन्होंने बताया कि महोत्सव का शुभारंभ हवन यज्ञ करके किया गया। हवन यज्ञ में सभा के सदस्यों ने

आहुतियां अर्पित कर सभी के लिए सुख शांति की कामना की। जिसके उपरांत सभा के सैकड़ों सदस्यों ने मुल्तान जोत के साथ शोभायात्रा निकाली। शोभायात्रा करवा के गीता भवन से शुरू होकर मेरे बाजार से होते हुए पश्चिमी यमुना नहर के पक्के घाट पर समाप्त हुई। इस दौरान पक्के घाट पर करीब एक हजार से अधिक श्रद्धालुओं ने मुल्तान जोत के दर्शन कर पूजा अर्चना की। मौके पर रादौर

क्लब के पूर्व सचिव देवीदयाल अरोड़ा, सतीश चौधरी, मोहनलाल अरोड़ा, मोहित गर्ग, दारी मनचंदा, रानी सैनी व साक्षी पुरूथी आदि ने शहर के प्राचीन पक्का घाट पर मुल्तान जोत यात्रा का स्वागत किया। इस दौरान रादौर क्लब की ओर से शोभायात्रा में आए नगरपालिका चेयरमैन शालु मेहता, पाषंड प्रतिनिधि रणजीत सिंह, पाषंड प्रतिनिधि सुदेश सैनी काला, भाजपा

पौधारोपण कर पतंजलि योग समिति के सदस्यों ने दिया स्वच्छता का संदेश

हरिभूमि न्यूज़ | रादौर

पतंजलि योग समिति रादौर के तत्वावधान में सोमवार को गांव रतनगढ़ (नंदपुरा) में आचार्य बालकृष्ण का जन्मदिवस जड़ी बूटी दिवस के रूप मनाया गया। इस अवसर पर सभी कार्यकर्ताओं द्वारा हवन यज्ञ में आहुति डालकर उनकी लंबी आयु व स्वस्थ जीवन की कामना की गई। कार्यक्रम में पतंजलि योग समिति के सदस्यों ने पौधारोपण कर सभी को वातावरण को हरा बरा रखने का संदेश दिया। पतंजलि योग समिति के तहसील प्रभारी एवं हरियाणा योग आयोग के जिला कार्यकारिणी के सदस्य अमित कांबोज, सुधा कांबोज व बाला कांबोज के नेतृत्व में कार्यक्रम में विभिन्न औषधीय पौधों जैसे गिलोय, नीम, आंवला, तुलसी व अश्वगंधा आदि जड़ी बूटियों के पौधों का

रोपण किया गया। मौके पर ग्रामीणों को पौधे भी वितरित किए गए। इस अवसर पर पतंजलि योग समिति के सदस्यों ने पौधों के प्रयोग से विभिन्न गंभीर बीमारियों के उपचार की विधि भी बताई गई। इस अवसर पर अमित कांबोज ने कहा कि पूरे भारत में प्रसिद्ध आयुर्वेदाचार्य आचार्य बालकृष्ण का जन्मदिन जड़ी बूटी दिवस के रूप में मनाया जाता है। आचार्य बालकृष्ण ने देश की प्रमुख जड़ी बूटियों की खोज कर उनके नाम सहित उनके गुणों का संकलन कर आयुर्वेद सिद्धान्त रहस्य व जड़ीबूटी रहस्य नामक पुस्तक का लेखन व उनमें औषधीय पौधों के गुणों का वर्णन किया है। मौके पर सुनीता देवी, रीता कांबोज, नेहा, जयमाला, सावित्री देवी, ऋतु, कमलेश, रजनी, महक, नामकोर, मीना देवी, रीना रानी, सोनिया, शीला देवी, अंजली, रेशमा व सुखदेवी आदि मौजूद रही।

पंजाब के राजपुर में गांजा पत्ती बेचने जा रहा था आरोपी युवक

जीआरपी और आरपीएफ की टीम ने रेलवे स्टेशन से दित्यांग युवक को गिरफ्तार कर बरामद की दो किलो गांजा पत्ती

हरिभूमि न्यूज़ | यमुनानगर

यमुनानगर की जीआरपी और आरपीएफ ने संयुक्त कार्रवाई के दौरान रेलवे स्टेशन से एक दित्यांग युवक को दो किलो गांजा पत्ती के साथ काबू किया है। आरोपी युवक बिहार से गांजा पत्ती लेकर आया

आरोपी दित्यांग के तीन बच्चे काम नहीं मिलने पर अपनाया अपराध का रास्ता
भीख मांग कर कर रहा था परिवार का गुजारा

हरिभूमि न्यूज़ | यमुनानगर



यमुनानगर । जीआरपी पुलिस द्वारा पकड़ा गया आरोपी युवक ।

था और पंजाब के राजपुर में बेचने के लिए जा रहा था। पुलिस ने

पकड़े गए आरोपी को अदालत में पेश किया। जहाँ से उसे न्यायिक

दित्यांग होने के कारण नहीं मिला काम

आरोपी ने पुलिस पूछताछ में बताया कि उसके तीन बच्चे हैं। दित्यांग होने के कारण उसे कोई भी काम पर नहीं रखता। जिस कारण उसे भीख मांगकर परिवार का गुजारा चलाना पड़ रहा है। ऐसे में उसने गलत रास्ता चुनकर पैसा कमाने की सोची। वह दो महीने पहले पंजाब से अपने घर बिहार गया था। वह बिहार से सस्ते दाम में गांजा पत्ती लेकर पंजाब के राजपुर में बेचने के लिए जा रहा था। वह यमुनानगर रेलवे स्टेशन से ट्रेन बदलकर दूसरी ट्रेन में सवार होकर राजपुर जाने का प्लान बना रहा था। पुलिस ने पकड़े गए आरोपी को अदालत में पेश किया जहाँ से उसे न्यायिक हिरासत में भेज दिया गया।

युवक यमुनानगर जगाधरी रेलवे स्टेशन पर छिपा बैठा है। जिसके पास भारी मात्रा में गांजा पत्ती है। सूचना मिलते ही उन्होंने एसआई बोधराज, मुख्य सिपाही नवीन

कुमार, सिपाही प्रेम चंद, मुकेश कुमार और आरपीएफ के साथ मिलकर स्टेशन पर छापा मारी की। इस दौरान पुलिस टीम को प्लेटफार्म पर एक युवक काली टी-शर्ट में बैठा हुआ दिखाई दिया उसके पास एक पिट्टू बैग रखा था सब के आधार पर जब उन्होंने युवक को हिरासत में लेकर उसकी उसके बैग की तलाशी ली तो उसमें गांजा पत्ती बरामद हुई जब उन्होंने बैक का वजन किया तो उसमें से 2 किलो 10 ग्राम गांजा पत्ती मिली पूछताछ के दौरान आरोपी युवक की पहचान बिहार के 25 वर्षीय श्रवण के रूप में हुई।

खबर संक्षेप

चोरी के मामले में आरोपी गिरफ्तार

अंबाला। थाना पड़ाव में दर्ज चोरी के मामले में सीआईए-2 ने आरोपी अमरीक सिंह उर्फ बिट्टू को गिरफ्तार किया है। शाहिपुर के हरविंदर सिंह ने 29 जुलाई 2025 को शिकायत दर्ज करवाई थी कि आरोपी ने गांव में स्थित घर के बाहर से उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

एसडीएम ने सुनी लोगों की समस्याएं

नारायणगढ़। उपमंडल स्तर पर आयोजित समाधान शिविर में एसडीएम शिवजीत भारती ने आमजन की समस्याएं सुनते हुए संबंधित विभागों के अधिकारियों को त्वरित समाधान सुनिश्चित करने के निर्देश दिए। शिविर में शहरी क्षेत्र के साथ-साथ ग्रामीण क्षेत्र के लोगों ने अपनी समस्याएं रखीं। बता दें कि शिविर में गंदे पानी की निकासी, साफ-सफाई, सड़क की मरम्मत, आधार कार्ड में संशोधन जैसी समस्याएं आईं। सभी शिकायतों को गंभीरता से लिया गया।

माताओं को स्तनपान की दी जानकारी

शहजादपुर। विश्व स्तनपान सप्ताह के अवसर पर खंड के विभिन्न गांवों में जागरूकता कार्यक्रमों का आयोजन किया गया। इन कार्यक्रमों में गंधर्वती महिलाओं और स्तनपान कराने वाली माताओं को आमंत्रित कर स्तनपान के फायदों के बारे में विस्तार से जानकारी दी गई। इस दौरान आंगनवाड़ी कार्यकर्ताओं द्वारा कई छात्री माताओं के घरों में जाकर व्यक्तिगत रूप से बातचीत की गई और उन्हें स्तनपान के महत्व को समझाया गया। माताओं को बताया गया कि मां का दूध शिशु के लिए संपूर्ण आहार है।

चोरी के मामले में आरोपी गिरफ्तार

अंबाला। थाना सेक्टर-9 अंबाला शहर में दर्ज चोरी के मामले में पुलिस ने आरोपी गुरचरण सिंह को गिरफ्तार किया है। वाटिका सिटी सेंट्रल के रहने वाले देवेंद्र पाल ने 2 अगस्त 2025 को शिकायत दर्ज करवाई थी कि आरोपी गुरचरण सिंह ने उसकी सोना अंगूठी चोरी की है। इस शिकायत पर पुलिस ने मामला दर्ज किया था।

श्रीकृष्ण कृपा जीओ गीता परिवार ने की परिष्कार

कुरुक्षेत्र। गीता मनीषी स्वामी ज्ञानानंद जी महाराज की प्रेरणा से श्री कृष्ण कृपा जीओ गीता परिवार द्वारा ब्रह्मचर्योत्सव की मासिक परिष्कार आयोजित की गई। परिष्कार का शुभारंभ श्रीकृष्ण कृपा गौशाला के चेयरमैन हंसराज सिंगला तथा श्रीब्रह्मण्य एवं तीर्थोद्धार सभा के प्रधान महासचिव रामपाल शर्मा ने ठाकुर जी के आगे दीप प्रज्वलित करके किया।

गुरुद्वारा सिंह समा ने बांटा आयुर्वेदिक जूस पिहोवा।

गुरुद्वारा सिंह सभा द्वारा आयोजित आयुर्वेदिक जूस वितरण कार्यक्रम का आयोजन रिविचर को भारत विकास परिषद शाखा पिहोवा के सौजन्य से मॉडल टाऊन के बड़े पार्क में किया गया। कार्यक्रम में सैकड़ों लोगों ने भाग लिया और स्वास्थ्यवर्धक जूस का सेवन कर लाभ उठाया। गुरुद्वारा सिंह सभा कमेटी एवं भारत विकास परिषद के सदस्यों ने इस सेवा कार्य में बड़-चढ़कर भाग लिया और पूरी निष्ठा से सेवा प्रदान की।

घरेलू एलपीजी सिलेंडरों का व्यवसायिक इस्तेमाल करने पर होगी कार्रवाई

बराड़ा। सहयुक्त सहाय्य एवं अपूर्ति अधिकारी राजेंद्र कुमार ने बताया कि आम तौर पर घरेलू एलपीजी गैस सिलेंडरों का उपयोग कुछ लोग व्यवसायिक और औद्योगिक गतिविधियों में करते हैं। यह पूर्ण रूप से अवैध है। सार्वजनिक हित के विरुद्ध है। घरेलू गैस सिलेंडर का उपयोग केवल घरेलू उपयोग के लिए अनुमत्य है। इसका उपयोग दाबा, हॉटेलों, व्यावसायिक प्रतिष्ठानों, भोजनालयों अथवा किसी भी प्रकार के गैर-घरेलू कार्यों में करना गैस नियंत्रण आदेश के अंतर्गत एक दंडनीय अपराध है। इच्छीने बताया कि नियमित निरीक्षणों के दौरान कई मामलों में यह पाया गया है कि हलवाई की दुकान व अन्य स्थानों पर घरेलू गैस सिलेंडर का प्रयोग किया जाता है। जो कि गलत है, इसलिए सभी को हिदायत दी जाती है कि व्यावसायिक स्थानों पर घरेलू गैस का प्रयोग न करें अंतर कोई भी दुकानदार या अन्य ऐसा करता पाया गया तो उसके खिलाफ कानूनी कार्रवाई अमल में लाई जाएगी।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

बरसाती पानी की निकासी को लेकर मेयर अफसरों में टकराव सीएम से पास पहुंचा लेटर

मेयर के पति ने सोशल मीडिया पर एक्सईएन पब्लिक हेल्थ व निगम अधिकारियों के खिलाफ वायरल की पोस्ट



अंबाला। अंबाला शहर में बरसाती पानी के भराव का दृश्य।

कहा पंप बंद कर सीएम नायब सैनी को बदनाम करने का प्रयास कर रहे हैं अफसर, कमिश्नर ने आरोपों को बेबुनियाद करार दिया

हरिभूमि न्यूज अंबाला

बरसाती पानी से हुए भराव को लेकर एक बार फिर मेयर शैलजा सचदेवा व नगर निगम के अधिकारियों में टकराव होता दिख रहा है। सोमवार को बरसात की वजह से हुए जलभराव के बाद मेयर के पति एवं मनोनीत निगम सदस्य एडवोकेट संदीप सचदेवा ने

सोशल मीडिया पर एक पोस्ट वायरल कर कहा नगर निगम, एक्सईएन पब्लिक हेल्थ व अन्य विभागों ने पानी निकासी के सारे पंप बंद कर दिए हैं।

अफसरों का मकसद मुख्यमंत्री के गृह जिले में सरकार को बदनाम करना है। सचदेवा ने कहा कि सोमवार को बरसात की वजह से हुए जलभराव के बाद मेयर के पति एवं मनोनीत निगम सदस्य एडवोकेट संदीप सचदेवा ने

साथ ही पार्श्वों से संवाद स्थापित कर जलनिकासी के लिए अधिकारियों को निर्देशित किया है। दूसरी ओर मेयर शैलजा सचदेवा के आरोपों को लेकर नगर निगम के कमिश्नर वीरेंद्र लाठर ने बेबुनियाद बताया। उन्होंने बताया कि जैसे ही उनके पास मेयर का फोन आया तभी उन्होंने पंप सेट चालू करा दिए थे।

असल में मेयर निर्वाचित होने के बाद से ही शैलजा सचदेवा का नगर निगम के अधिकारियों से टकराव चल रहा है। कुछ रोज पहले ही उन्होंने निगम के कुछ अधिकारियों का नाम लिखकर सीएम नायब सैनी को एक लेटर भी भेजा है। उस लेटर में मेयर ने कहा कि निगम अधिकारी उनकी बात

इन इलाकों में हुआ जलभराव

सोमवार को हुई बरसात की वजह से अंबाला शहर के जगाधरी गेट, इंदो चौक, कपड़ा मार्केट, पोलिटेकनिक चौक, मॉडल टाऊन रोड, बलदेव नगर, लक्ष्मी नगर, उत्तरांचल कॉलोनी समेत कई रिहायशी कॉलोनीयों में जलभराव हो गया। राहगीरों को जलभराव की वजह से काफी मशक्कत करनी पड़ी। इसी तरह अंबाला छावनी के कुछ निचले इलाकों में जलभराव हो गया। हालांकि बरसात बंद होने के कुछ घंटों बाद ही पानी की निकासी हो गई थी।

नहीं सुन रहे हैं। न ही उनकी किसी मीटिंग में आते हैं। हालांकि उस पर लेटर पर अभी तक सरकार की ओर से कार्रवाई के आदेश नहीं हुए हैं। निर्वाचित होने के चार महीने तक मेयर को निगम की ओर से ऑफिस उपलब्ध नहीं करवाया गया था। इसी वजह से उन्हें निगम के पार्क में ही बैठकर काम करना

पड़ा था। तब निगम अधिकारियों पर कार्यालय को दोबारा तैयार करने के लिए 4.60 लाख रुपए टेंडर लगाने में जानबूझकर देरी करने के भी आरोप लगाए गए थे। 11 जुलाई को जब मेयर के कार्यालय का उद्घाटन हुआ तब भी ज्यादातर अधिकारी कार्यक्रम से गायब थे।

लूट-डकैती की वारदातों को अंजाम देने वाले दस आरोपी काबू, आरोपियों में पांच किशोर

गिरोह द्वारा लूटी गई दो बाइक व अन्य सामान जब्त, सीआईए कर रही है आरोपियों से पूछताछ

हरिभूमि न्यूज अंबाला

सीआईए-1 ने डकैती, लूट और स्नेचिंग की वारदातों को अंजाम देने वाले बड़े गिरोह का भंडाफोड़ किया है। पकड़े गए 10 आरोपियों में पांच किशोर बताए जा रहे हैं। पांचों को बाल सुधार गृह भेज दिया गया है।

पकड़े गए अन्य पांच आरोपियों के कब्जे से पुलिस ने लूटी हुई दो मोटरसाइकिल व अन्य सामान बरामद किया है। पुलिस के



अंबाला। पकड़े गए आरोपी पुलिस हिरासत में।

मुताबिक गिरोह के सदस्य रात के अंधेरे में लोगों पर लाठी डंडों से हमला कर उनको अपना शिकार बनाते थे। लूट, स्नेचिंग जैसी वारदातों को अंजाम देता था। पुलिस के मुताबिक गिरोह सिर्फ अंबाला ही नहीं बल्कि पंजाब के

कुछ इलाकों में भी सक्रिय था। अभी इनकी पूछताछ जारी है। जल्द ही इनसे पूछा जाएगा कि आखिर कैसे ये घटना को अंजाम देते थे और कहा-कहां इन्होंने घटना की है। सीआईए 1 के इंचार्ज हरजिंदर सिंह ने बताया कि एक पार्क में बैठकर यह गिरोह लूट की प्लानिंग कर रहा था। उसी समय पुलिस ने इन्हें पकड़ने में सफलता हासिल की। उन्होंने बताया इस गिरोह में 5 किशोर भी शामिल थे। उन्होंने आगे बताया कि पुलिस ने इनके कब्जे से 2 मोटरसाइकिल और वारदात में इस्तेमाल किए जाने वाले लाठी डंडे भी बरामद किये हैं।

इस रक्षाबंधन पर एक दूसरे को खिलाएं दिलखुश मिठाई

रक्षाबंधन के उपलक्ष्य में प्रजापिता ब्रह्माकुमारी ईश्वरीय विश्वविद्यालय में आयोजित हुआ भव्य कार्यक्रम

हरिभूमि न्यूज अंबाला

अंबाला। कैट स्थित शांतिधाम प्रजापिता ब्रह्माकुमारी ईश्वरीय विश्वविद्यालय में रक्षाबंधन का कार्यक्रम बड़ी धूमधाम से मनाया गया। बराड़ा से पधारें मुख्य अतिथि राजयोगिनी ब्रह्माकुमारी सविता दीदी ने रक्षाबंधन का आध्यात्मिक रहस्य बताते हुए कहा की रक्षाबंधन का यह त्यौहार हमें पवित्रता के दृढ़ व्रत एवं मर्यादाओं के मीठे बंधन की याद दिलाता है। हमें मनुष्य की मानसिक विकारी वृत्तियों से रक्षा की जरूरत है। हमें एक दूसरे को दिलखुश मिठाई खिलानी है।



अंबाला। कार्यक्रम में मंचासीन बीके बहनें व शायर लेते लोग।

रक्षाबंधन भगवान के प्रेम में हमें बांधता है। यह एक पवित्र धागा है। परमात्मा सदा हमारी मदद के लिए तत्पर है लेकिन हमें चेक करना है कि हम उसकी मदद को लेने के कितना काबिल बने हैं। हमें परमात्मा प्यार का बंधन बांधना है। विशिष्ट अतिथि डॉ. जोगिंदर ने कहा जीवन में ब्रह्माकुमारी सेवा केंद्र में आकर हमेशा एक अलग अनुभव रहा। ऐसा लगता है कि जैसे यहां बेहद

शांतमय माहौल में है। इसके साथ ही उन्होंने कहा हर इंसान अपने जीवन में बहुत भागदौड़ कर रहा है लेकिन यह जानना जरूरी है की भागदौड़ किस तरीके से होनी चाहिए। किस रास्ते से होनी चाहिए और किस डायरेक्शन में होनी चाहिए।

अगर हम सही तरीके से सही डायरेक्शन में भाग दौड़ करेंगे तो यकीनन हम अपनी मंजिल तक पहुंचेंगे।

धूमधाम से मनाएंगे भगवान वाल्मीकि का प्रकट उत्सव

कमेटी ने तैयारियां शुरू की

पदाधिकारी बोले अघर में लटकें मंदिर के निर्माण का कार्य भी होगा पूरा

हरिभूमि न्यूज अंबाला

भगवान वाल्मीकि प्रबंधक के पदाधिकारियों की बैठक अंबाला शहर नाहन हाउस स्थित भगवान वाल्मीकि मंदिर में प्रधान रविकांत की अध्यक्षता में हुई। बैठक में कई मुद्दों को लेकर विस्तारपूर्वक चर्चा की गई। इसमें भगवान वाल्मीकि का प्रकट दिवस आगामी अक्टूबर माह में धूमधाम से मनाने के बारे विचार विमर्श किया गया। रविकांत ने कहा कि भगवान वाल्मीकि के प्रकट दिवस के बाद भगवान वाल्मीकि मंदिर जो पिछले कई वर्षों से अघर में



अंबाला। मीटिंग के दौरान भगवान वाल्मीकि प्रबंधक कमेटी के पदाधिकारी।

लटका हुआ है। उसको प्रबंधक कमेटी पूरा करने काम शुरू करेगी। उन्होंने कहा कि भगवान वाल्मीकि मंदिर का पिछली जो भी संस्था रही हो उसे द्वारा मंदिर निर्माण कार्य को पूरा नहीं किया गया जिसको देखते हुए अब भगवान वाल्मीकि प्रबंधक कमेटी इस निर्माण कार्य को पूरा

हादसे में समाजसेवी मोहिंद्र जैन की दर्दनाक मौत

महिंद्रा पिकअप के टकराने से हुआ हादसा

अंबाला शहर में शोक की लहर, पटियाला में ही जैन का किया गया अंतिम संस्कार, हादसे में नाती समेत दूसरे परिन भी जख्मी

हरिभूमि न्यूज अंबाला

अंबाला शहर के समाजसेवी और जैन समाज की कई संस्थाओं से जुड़े रहे मोहिंद्र जैन की पटियाला में एक सड़क हादसे में दर्दनाक मौत हो गई। हादसा नाभा रोड स्थित डुंगरी गांव के पास उस समय हुआ जब उनकी कार की टक्कर सामने से आ रही एक पिकअप गाड़ी से हो गई। इस टक्कर में मोहिंद्र जैन गंभीर रूप से घायल हो गए थे। राहगीरों और पुलिस की मदद से उन्हें तुरंत अस्पताल ले जाया गया। उपचार के दौरान डॉक्टरों ने उन्हें मृत घोषित कर दिया। हादसे के वक्त कार में मोहिंद्र जैन के साथ उनका

बेटा, पत्नी, पुत्रवधू और नाती भी थीं। सभी को घायलवस्था में पटियाला के एक निजी अस्पताल में भर्ती कराया गया है। मोहिंद्र जैन का अंतिम संस्कार रविवार देर शाम पटियाला में ही किया गया। वे अंबाला शहर के सेक्टर 7 में रहते थे। परिवार के सदस्यों का कहना है कि हादसा संभवतः नौद की झपकी आने की वजह से हुआ। मोहिंद्र जैन खुद गाड़ी चला रहे थे। वे मलेकोटला की तरफ से माथा टेककर लौट रहे थे। जैसे ही कार डुंगरी गांव के पास पहुंची सामने से आ रही पिकअप गाड़ी से जोरदार भिड़ंत हो गई। कार के एयरबैग खुलने के बावजूद मोहिंद्र जैन की



अंबाला। हादसे में दम तोड़ने वाले समाजसेवी मोहिंद्र जैन।

बार एसोसिएशन ने रखा वर्क सस्पेंड

अंबाला बार एसोसिएशन के पूर्व प्रधान एवं कांग्रेसी नेता एडवोकेट रोहित जैन ने बताया कि मोहिंद्र जैन जैन समाज के प्रमुख चेहरे में शामिल थे। वे अंबाला बार एसोसिएशन के सदस्य भी थे। ये हादसा बेहद दुःखद है। इस दुःख की घड़ी में बार एसोसिएशन और जैन समाज दुखी परिवार के साथ खड़ा है। जैन के निधन से बार एसोसिएशन ने भी वर्क सस्पेंड रखा।

जान नहीं बचाई जा सकी। थाना बक्शीवाला के एसएचओ इंस्पेक्टर सुखदेव सिंह ने बताया कि मोहिंद्र जैन की उम्र करीब 60 साल थी। हादसे के समय वे खुद ही कार ड्राइव कर रहे थे। इस दुर्घटना में पिकअप गाड़ी का चालक भी घायल हुआ है। उसके दोनों पैरों में फ्रैक्चर आया है। उस पटियाला के सरकारी अस्पताल में भर्ती कराया गया है। जैन के नाती को भी फ्रैक्चर हुआ है।

ये रहे मौजूद

इस अवसर पर उपप्रधान मनीष कंडारा, सचिव इंदू बाला, ज्वाइंट सैक्रेटरी दीपक हिडलान, कैशियर रमन कुमार मचल, सदस्य संजय अठवाल, राजकुमार, सत राम सोदा, रामदास राइहा, सतीश कंडारा, गुरमुखी, पवन नाजर, ओमप्रकाश, जतिंद मचल, तिलकराज मचल, विकास कंडारा विककी, रिंकू बीरा, मोहित, रोहित, रवि कुमार, अमित शहोला, हिमांशु, कुलभूषण, राजिंद कागड़ा, विजय कुमार, प्रेमचंद पप्पू, विजय हिडलान, दीपक कागड़ा, सोनू भगत, नसीब अठवाल भी मौजूद रहे।

जाएगा। वाल्मीकि समाज के हर व्यक्ति मंदिर से संबंधित खर्च की पूरी जानकारी दी जाएगी।

लोगों की सेहत से खिलवाड़ न करे सरकार प्राइवेट अस्पतालों को तुरंत करे 600 करोड़ का भुगतान

अंबाला। प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने कहा कि राज्य सरकार के जनता को बेहतर सुविधाएं देने के दावे खोखले साबित हैं। उनका है कि राज्य सरकार जनता के हितों से खिलवाड़ कर रही है। जैन का आरोप राज्य सरकार उन प्राइवेट अस्पताल संचालकों को आठ महीने से भुगतान नहीं कर रही जिन्होंने आयुष्मान कार्ड के जरिए लोगों का उपचार किया है।

भुगतान न होने से अब प्राइवेट अस्पताल संचालकों ने 7 अगस्त से आयुष्मान कार्ड की सेवाएं बंद करने का ऐलान किया है। यानी 7 अगस्त के बाद किसी भी आयुष्मान कार्ड धारक को निजी अस्पतालों में उपचार की सुविधा नहीं मिलेगी। प्रदेश कांग्रेस कमेटी के पूर्व डेलिगेट रोहित जैन ने कहा कि प्रदेश में आयुष्मान भारत योजना के अंतर्गत पंजीकृत निजी अस्पतालों द्वारा इलाज बंद करने की



चेतावनी अत्यंत चिंताजनक है। आईएमए के अनुसार लगभग 600 करोड़ रुपये का भुगतान लंबित है। इसके चलते निजी अस्पतालों ने 7 अगस्त की रात 12 बजे से आयुष्मान योजना के अंतर्गत आने वाले मरीजों का इलाज बंद करने की घोषणा की है। उन्होंने कहा कि भुगतान को लेकर हर बार आईएमए को हर बार कड़ा रख अपनाता पड़ता है। उन्होंने कहा कि अगर निजी अस्पतालों ने जरूरतमंदों का इलाज ही बंद कर दिया गया तो सरकार की मनमानी के कारण उनका जीवन संकट में आ जाएगा। उन्होंने कहा कि यह स्थिति बेहद दुर्भाग्यपूर्ण है कि अब प्राइवेट अस्पतालों में गरीब और जरूरतमंद नागरिकों को इस योजना के तहत निशुल्क इलाज नहीं मिलेगा। इससे न केवल लोगों की सेहत खतरे में पड़ेगी बल्कि यह आमजन के अधिकारों का खुला उल्लंघन भी है।

एसडीएम ने अपने ऑफिस से मुहिम की शुरुआत की

सभी स्कूलों की पानी की टंकियों व छतों की सफाई के आदेश

बीमारियों से बचने के लिए सभी मुहिम में शामिल होने का आग्रह

हरिभूमि न्यूज अंबाला

एसडीएम सतिंद्र सिवाव ने बताया कि गर्मी व बरसात के मौसम में अनेकों जानलेवा बीमारियों फैलने की आशंका बनी रहती है। इन बीमारियों को शुरू से ही पनपने से रोकने के लिए सावधानियां बरतना बहुत जरूरी है ताकि स्वास्थ्य ठीक रह सके। इसकी शुरुआत उन्होंने सोमवार को अपने कार्यालय की छत का



बराड़ा। कार्यालय की छत का निरीक्षण करते एसडीएम सतिंद्र सिवाव।

निरीक्षण करते हुए की। निरीक्षण के दौरान उन्होंने छत पर साफ सफाई व पानी की निकासी की

व्यवस्था की जांच की। इस अवसर पर उनके साथ एसडीओ पीडब्ल्यूडी सुनील कुमार व जेई

तेजस्व शर्मा, एएफएसओ राजेंद्र कुमार सहित अन्य अधिकारी उपस्थित रहे। उन्होंने उपमंडल के सभी सरकारी कार्यालयों के अधिकारियों को निर्देश दिए कि कार्यालय की छत की साफ सफाई करवाएं व पानी नालियों को साफ पाइप की भी सफाई रखे ताकि छत पर पानी न रुके। उन्होंने खंड शिक्षा अधिकारी को भी निर्देश दिए कि उपमंडल के सभी स्कूलों की छत व स्कूल के आस पास के क्षेत्र की साफ-सफाई का विशेष ध्यान रखें, ताकि स्कूल में पढ़ने वाले

बच्चों को इससे होने वाली बीमारियों से बचाया जा सके। उनके स्वस्थ ठीक रहे। उन्होंने कहा कि छतों में पानी की टंकियों की सफाई समय-समय पर अवश्य करें। घरों के आसपास पानी इकट्ठा न होने दें तथा नालियों को साफ रखें तथा गड्डों को मिट्टी से भर दें। इसके साथ-साथ पानी की टंकियां, कूलर इत्यादि सप्ताह में एक बार अवश्य खाली करके साफ रखें तथा कूलर के पानी में एक चुम्मच पेट्रोल या डीजल तेल डालें। घर के आसपास व छत पर खाली बर्तन,

टूटे खिलौने, गमले, खाली व बेकार बोतलें, बेकार जूते व टायर आदि में बरसात का पानी खड़ा न होने दें। छत की टैंकी अच्छी तरह बंद रखें तथा नलकों का टपकना रोकें। मच्छरों के काटने से बचाव के लिए मच्छरदानी व मच्छर भगाने वाली दवाओं का प्रयोग करें तथा कपड़े ऐसे पहने जिससे सभी अंग ढके रहें। उन्होंने उपमंडल की जनता से अपील की है कि वे इन बीमारियों से बचने के लिए स्वास्थ्य विभाग द्वारा समय समय पर बताए गई बातों पर अमल अवश्य करें।